



۲۰۱۸/۰۲/۱۳

انجنیر سلطان جان کلیوال

## گوندونه که بانډونه؟

تنکی زلمی وم چی په افغانستان کی د دموکراسی نغاره و کړنگیدله. د افغانستان په ټولو تعلیمی مؤسسو کی د خبرو(بیان) د آزادی تر نامه لاندی چی د هیواد د اساسی قانون د کومی مادی په کومه فقره کی ورته کومه وړوکی او تته اشاره شوی وه، داسی و کاروله شوه چی همدی یوی جملی نور ټول اساسی قانون د عمل له صحنی نه بیرون کړ. د گوندونو د قانون د نشتوالی سره سره په لسگونو سیاسی ډلی او گوندونه جوړ شول، ځنی دی گوندونو ته د اخبار د خپریدو اجازه هم ور کړله شوه او هری ډلی خپله کړنلاره د خپلو نالوستو او کم لوستو وطنوالو خصوصاً د متعلیمینو او محصلینو سره شریکه کړله. هری ډلی په کافی اندازه ځوانان خپلی لوری ته را جلب کړل. په مجموع کی دری ډوله سیاسی ډلی یا گوندونه جوړ شول چی عبارت وو له:

– چپی ډلی چی د سوسیالیزم (شوروی اتحاد او چین) د کمونستی گوندونو پیبینی او پیروی کوله، او د همدی هیوادونو له اړخه ورسره په پټه او بڼکاره مرسته کیدله.

– اسلامی ډلی چی په مصر کی د را جوړی شوی اخوان المسلمین د ډلی لاریی تعقیبوله او د اسلامی هغو ډلو له اړخه ورسره مرسته کیده چی د مرستی امکانات یی لرل.

– دریم بیا هغه ډلی وی چی د ملت پالنی یا نیشنلیزم سندر ه یی غږوله او کوم بڼکاره مرسته کونکی تر شا نه لیدل کیده.

لمری ډله چی د شوروی او چین له کمونیستی افکارو پیروی کوله په لومری سر کی په دوه برخو ویشلی شوی وه چی یوه د خلکو د دموکراتیک گوند (بانډ) په نامه او بله یی بیا د شعله جاوید په نوم مشهوره شوه. وروسته دا دواړه ډلی په نورو وړو وړو ډلو (بانډونو) باندي سره تقسیم شولی چی هم یی په خپل منځ کی روزمره شخړی کولی او هم به یی هره ورځ د نورو ډلو ټپلو سره سر یا غابن مات و.

دویمه ډله هم واحده پاتی نه شوه اول خو د شعیه او سنی په دوه ډلو سره بیل ول او وروسته بیا په هری یوی کی نوری نوری بی شمیره کوچنی ډلگی جوړی شوی، چی هم یی په خپل منځ کی د خشونت میدان گرم کړی و او هم یی د نورو ډلو سره د کافرو یا ملحدینو په نوم تر وژلو پوری ناراستی نه کوله.

دریمه ډله چی ځانونه یی ملت پالان گڼل هم سالمه پاتی نه شوه د نیشنلیزم نه یی فاشیزم او رسیزم ته خبره ورسیده او افغان قومونه یی یو د بل په وړاندی راتلونکو ټکرونو ته آماده کړل.

د دی ټولو ډلو په کړو وړو باندی لیکنه او څیرنه نه یواځی د یوی مقالی د حوصلی نه بهر کار دی بلکی څو کتابونه یی هم په پوره توگه په ځان کی نه شی را نغاړلی، نو ځکه زه دلته په ډیر لنډیز باندی پری خبری کوم.

د سردار محمد داود په مشری د ۱۳۵۲ هـ ش کال د سرطان د میاشت د ۲۶ نیټی کودتا په ظاهره کی د دی ټولو ډلو ټپلو هغه بی نظمی او هرج و مرج چی د دموکراسی په کلونو کی خصوصاً تعلیمی مؤسسو (پوهنتونونه او ښونځیو) کی جوړ کړی و له منځ یوړ او ځوانان او تنکی ځوانان یی تر ډیره حده د دی سیاسی باندونو له ناوړو سیاسی گټو له اخستنی نه وژغورل، خو له بده مرغه د نوی جمهوری نظام په دننه کی د پردیو د مفکوری پیروانو ته داسی ونډه ور کړله شوه چی جمهوری نظام یی نه یواځی داچی په هماغو لومړنیو شیبو کی د خپلو ولسونو نه لری کړ بلکی په تدریج سره یی راتلونکو بدمرغیو ته افغانی ټولنه ور تیل وهله او په آخره کی یی جمهوری نظام هم له پښو و غورزاوه.

د ۱۳۵۷ هـ ش کال د ثور د اومی نیټی په خونړی کودتا سره، شوروی پلوه باند په دی بریالی شو چی د افغانستان جمهوری نظام را نسکور کړی او په سلطنتی کورنی پوری مربوط جمهور رئیس سردار محمد داود د خپل ټولی کورنی سره په ډیره بی رحمانه توگه له منځه یوسی او سیاسی قدرت تر د لاسه کړی. د همدی ورځی په راسبا، دی باند د خپلو ټولو مخالفینو په نیولو چی لا د مخه ورته معلوم وو پیل وکړ، په لنډه موده کی یی په لسونو زرونو نه یواځی سیاسی مخالفین بلکی عام ولسی وگری هم بی له جرم او بی له محکمی څخه له تیغه تیر کړل. په خپلو منځو کی یی هم یو په بل داسی مرگونی گزارونه وکړل چی د افغانستان په تاریخ کی یی نمونه نه شی پیدا کیدای.

ډیره موده نه وه تیره شوی چی د شوروی اتحاد سری لښکری افغانستان ته را تیری شوی. د سرو لښکرو په راتلو سره تقریباً د هیواد نیم وگری د وطن پرینولو ته مجبور شول. کله چی د مهاجرو سیلاب دگا ونډیو هیوادونو پاکستان او ایران په لوری ور روان شو، نو دی دواړو هیوادونو د موقع نه په گټی اوچتونی سره د اسلامی بیلو بیلو ډلو په هغو مشرانو باندی چی لا د مخه د جمهوریت په کلونو کی په دی هیوادونو کی ډیره وو، راتول کړل او دا ډلی یی د راتلونکو شومو هدفونو د پاره د سخت دریځواو میانه حالو په بیلو بیلو باندونو و ویشلی او هره ډوله یی په مرموزه توگه د بلی سره د دښمنی په کولو مصروفه کړه. په پاکستان کی اوه (۷) ډلی او په ایران اته (۸) ډلی جوړی شوی، دا ډلی وسله والی شوی او لکه د شوروی د لښکرو په څیر په هیواد کی د ننه د پاتی بی وزلو وطنوالو د تباهی او د هیواد د ټولو شتمنیو د بربادولو او لوټولو د پاره را ولیرلی شوی. د دی د پاره چی افغان مسلمان ملت د دلی ډلو په جنایاتو باندی اعتراض ونه شی کولی د دوی هر عمل ته یی د جهاد نوم ور کړ او هر تخریبونکی یی د مجاهد په نوم و نومواوه. په زړه پوری خو داوه چی د یوه کافر په مرسته د بل کافر په وړاندی د جنگ په نوم د هیواد ټوله شتمنی داسی پوه پنا شوه چی بیا یی هم څوک په اسانی سره مثال نه شی میندلی.

نتیجه دا شوه چی شوروی مات شو، چپ افراطی باندونه له قدرت نه را ولویدل، وطن د شوروی د سلطی نه آزاد شو خو د اسلامی باندونو د مشرانو له خوا په دواړو لاسو د پاکستان د غلام دولت مخی ته د تحفی په توگه کینودل شو. د پاکستان او ایران د لیډرشیپ لاندی د دی باندونو تر منځ د قدرت د نیولو د پاره د هیواد په ټولو ښارونو کی د گرمی جگری اور بل شو. د کابل ښکلی ښار چی لا د مخه تر ډیره حده رندو توغندیو بدرنگ گری و په بل مخ را وا غوښت

او تر شپیتو زرو نه زیات بناریان یی و خورل. کشمکش روان و، محلی سلطنتونه جور شوی وو، د بنارونو په هره کوڅه کی ځانگړی پاچاهی جوړی وی، د هیواد شرقی او جنوبی سیمی پاکستان خپلی و گنلی او ایران تلاش کی وو چی د هیواد مرکزی، غربی او شمالی ساحو ته چی لا د مخه یی د خراسان تر نامه لاندی خپل ملکیت گنلی و، تر خپلی ولکی لاندی راولی او د افغانستان په نوم موجوده جغرافیه له منځه یوسی.

پاکستان ته د ایران لاس را غزونه بڼه نه بریښیده خپل نور اضافی لښکر یی د طالبانو په نوم سره را منظم کړ او په پخوانیو بی کیفیته دوستانو(جهادی باندونو) پسې یی را ولیرل. طالبانو په لنډ وخت کی د افغانستان په (۷۰) سلنه برخی خپل کنترول ټینگ کړ او ورسره یی په داسی وحشت او دهشت پیل وکه چی بیا یی هم په تاریخ کی مثال نه شو میندلی. پاکستان دی لوبی ته ډیر خوښ په دی وو چی فکر یی کاوه نور نو داسی کوم خنډ نشته چی د افغان ولس ټول واک د دوی له لاسه وکاری. ایران او روس هم زیار و ویسته چی د جمعیت د باند پخوانی یاران چی څومره یی توان وی د پاکستانی طالبانو په وړاندی تقویه کاندی، خو د (۲۰۰۰) وم کال د سپټمبر د (۱۱) نیټی پیننی هر څه لکه د نیویارک د دوه لویو برجونو په څیر په بل مخ راوړول. امریکا د جنگ میدان ته را داخله شوه او د هماغه پاکستان سره په جوړجاری کی د طالبانو قوت او دولت ته خاتمه ورکړه چی دوی د افغانستان د خپلولو د پاره روزلی وو.

اوه لس کاله پوره شول د امریکا په مشری د نوری نری نظامی ماشین هم په افغانستان کی په شدت سره چالان دی. امریکا د خپلو هدفونو د بڼه تر لاسه کولو د پاره د طالبانو تر ماتولو وروسته د افغانانو د پاره د غربی ټیکنوکراتانو چی اکثره لا هم د نشنلستی ډیری په سینه وهلی او د پخوانیو جهادی باندونو د جنگسالارانو یوه داسی مخلوطه او ناپاکه اداره جوړه کړه چی د مرداریو بویونوی په لنډه موده کی ټوله دنیا بد بویه کړه او افغانستان د مخدره مواد د تولید تر ټولو ستر، د ټولنیز فساد د موجودیت له مخی په نری کی دویم او د سیاسی باندو د شمیر له مخی د نفوسو په تناسب هم په ټوله نری کی لومړی مقام ته ورسیده.

دا هر یو باند ځان یو سیاسی گوند بولی، ملی مرام نامی لری او هر یو د خپلو عوامو او له هر ډول انسانی حقونو نه د محرومو پرگنو په جلب و جذب کی لگیا دی کارکوی تر څو په چور او چپاول کی ور داخل شی، تر څو په دولت کی برخه ولری، تر څو د خلکو ترمنځ د فاصلو په ایجاد سره خپل نسونه غور کاند او تر څو د افغان ولسونو د بیداری په مخنیوی کی خپل چټل ژوند ته ادامه ورکاندی.

اوس نو تاسو درانه هغه لوستونکی چی د دی باندونو غری نه یاستی فضاوت و کړی او ژور فکر وکړی چی دا سیاسی گوندونه دی که د جنایت کارانوباندونونه؟ ایا همدا د لوټمارانو، غلو او لنډه غرو ډلی او باندونه نه دی چی نن یی بیا ټول هیواد د نابودی د خطر سره مخامخ کړیدی او تر ټولو بده لا داچی ټول ملت یی د نورو د گټو د ساتنی او د خپل طفیلی ژوندانه د بقا د پاره د نیا بتی جگړو ډگر گرځولی دی؟؟

بی له شکه چی همدا د ملت په اوږو سپاره باندونه دی چی ټول افغان ولس یی د سختو حالاتو سره مخامخ کړیدی او په ټول توان سره خپلو دی شرمونکو عملونو ته ادامه ورکوی.

وروستی خبره داده چی دوی ته د سیاسی ډلو په سترگه مه گوری بلکی د وطن د تباه کونکو باندونو په بڼه یی و پیژنی او له همکاری نه یی لاس واخلي. پای - ۱۰ جنوری ۲۰۱۸